

کورتە باسیک لە سەر پەرمزی سەرکەوتنی

بیری سەربەخۆیی خوازیی لە پۆژەهلاتی کوردستان

(گەلالەهی مەسەلە)

د. کامران ئەمین ئاوه

پووداوهکانی پاش پووختانی یه‌کیتی سۆفیه‌تی و بلوکی سوسیالیستی له پۆژەهلاتی ئورویا و سەرهلدانى چه‌ندین ولاتی تازه و سەربەخۆ، پووختانی ده‌وله‌تی به‌عسی سوسیالیستی عیراق و پیکهاتنی ده‌وله‌تی نیوه‌سەربەخۆی باشوری کوردستان، پیکهاتنی ده‌وله‌تی دیموکراتیکی ته‌یمور و باشوری سوډان، ویستی سەربەخۆیی له کاتالونیای ئیسپانیا و قه‌یرانی نه‌ته‌وه‌یی بلژیک له ئورویای یه‌کگرتوودا، هه‌روه‌ها قه‌بوڵی ریفراندۆم بۆ سەربەخۆیی سکا‌تلەند له لایه‌ن ده‌وله‌تی ئینگلیسه‌وه، نزیک‌بوونه‌وه‌ی په‌یتا په‌یتای فلستین بۆ پیکهاتنی ده‌وله‌تی سەربەخۆ و هتد... کۆمه‌لگای جیهانی تووشی ئال‌وگۆریکی گه‌وره و سەرنج پراکیش کردووه. له‌م بارودۆخه‌دا ئەم پرسیاره‌ دیته‌ پێش که ئه‌رکی ئەوانه‌ی که له خه‌می پچراندنی ته‌وقی کۆیله‌تی نه‌ته‌وه‌یی کوردان و تیکۆشه‌ری ریگای رزگاریی و به‌ ده‌وله‌ت‌بوونی کورد و دامه‌زراندنی کیانی سەربەخۆیی کوردستان چی‌یه؟ له‌ نیو ئەم گێژاوه‌ ناله‌باره‌ سیاسی‌یه‌دا که به‌شیک له‌ رووناکبیران و زۆربه‌ی حیزبه‌ سیاسی‌یه‌کانی کورد له‌ پاش کۆماری کوردستانه‌وه، ستراتیژیی کۆمار و بزووتنه‌وه‌کانی پێش کۆماریان وه‌لا ناو و به‌ دوا‌ی چاره‌سه‌رکردنی مەسەله‌ی کورد له‌ چوارچێوه‌ی ئێران که‌وتوون، ئه‌رکی سەره‌کیی کوردی سەربەخۆیی خواز چی‌یه و پێویسته‌ له‌م پێناوه‌دا به‌ چ مکانیزمی‌که‌وه‌ بێته‌ نیو گۆره‌پانی خه‌باتی سیاسی‌یه‌وه. ئایا دانی دروشمی سەربەخۆیی به‌ ته‌نیا‌یی ده‌توانی ببیته‌ هۆی کۆکردنه‌وه‌ی خه‌لکی ئاسایی، رووناکبیر و خوینده‌واری پۆژەهلاتی کوردستان بۆ وه‌دی هینانی ئەم ئامانجه‌؟ ئەمانه‌ پرسیارگه‌لیکن که پێویسته‌ ولامیان بدریته‌وه. به‌لام پێش هه‌رشتیک پێویسته‌ نه‌ته‌وه‌خوازی کورد له‌ پله‌ی یه‌که‌م‌دا خۆی پێناسه‌ بکا و سنووری هاوکاریی و جیاوازیی خۆی به‌ پێی ئامانجی کورد له‌گه‌ڵ هیزه‌ سەراسه‌ریی و نه‌ته‌وه‌کانی دیکه‌ی جوغرافیای سیاسی ئێران و پاشان ئەو حیزب، ریکخراوه‌و که‌سایه‌تی‌یانه‌ی پۆژەهلاتی کوردستان که به‌رزه‌وه‌ندیی کوردی پۆژەهلات

له مانه وه له چوارچۆیهی ئێراندا دهبیننه وه، روون کاته وه. یه کیک له خاله گرینگه کان، روونکردنه وهی ستراتیژیی و ئامانجی سه ره کیی کورده. له رۆژه لاتی کوردستان پاش رووخاندنی کۆماری کوردستان له لایه ن ده ولته تی داگیرکهری ئێران، حیزبی دیموکرات له ژیر کاریگهریی بیری چه پ و حیزبی تووده ی ئێران، به و هیوایه، که بوون له ریزی چه پی ئێران و دامه زاندنی سوسیالیسم و پاشان سوسیالیسمی دیموکراتیک ده توانی کۆتایی به کیشه ی نه ته وه یی له کوردستان بئنی دروشمی خودمختاری بۆ کوردستان و دیموکراسیی بۆ ئێرانی کرد به دروشمی سه ره کیی ئه م حیزبه (له کۆنفرانسی سیهه می ئه و حیزبه وه، به راسپارده ی ئیره ج ئه سکه نده ری سکرته یی ئه و کاتی حیزبی تووده). هاوکات کۆمه له ی شوڤرگیڤری زه حمه تکیشانی کوردستانی ئێرانیش که پاش رووخانی شا، بوو به پیکهاته یه کی سیاسی له گۆره پانی سیاسی رۆژه لاتی کوردستان، له گه ل ئه وه دا که پیی له سه ر جیاوازیی ئایدۆلۆژیا و پیگه ی چینه یه تی خۆی له گه ل حیزبی دیموکرات داده گرت، به لام له پرسه نه ته وایه تیی و کیشه ی کورده دا، هه ر خاوه نی هه مان دروشم و ستراتیژیی بوو، ئه وه ش ه یچ له ناوه رۆکی مه سه له که ی نه ده گۆری که ئامانج و ستراتیژیی هه ر خودمختاریی یه که بوو. به م چه شنه ئه و دوو لایه نه هه ر کام به پیی توانا و نفوزی خۆیان له کۆمه لگای ئه و ده می کوردستان، یه کیان له ناو کۆنسیپتی دیموکراسیی ئێرانیی و ئه وی دیکه یان له ناو کۆنسیپتی پرۆلیتاریزه کردنی پرسه کورد توانیان ستراتیژیی کۆمار و بزووتنه وه که ی سمکۆ و به ر له ویش شیخ عوبه یده للای نه هری که به سه ره له دانی بزووتنه وه ی ناسیونالیستی کورد داده نری، به ده ستی فه رامۆشی بسپیرن و مه ته لی خودمختاریی بئاخه میشک و دلای ئه و به ره له ئینسانی کورد که زیاتر له ۳۰ سال جیاوازیی زه مانیان له گه ل ده ولته تی کۆماری کوردستان هه بوو. له خۆرا نه بوو که هه زاران ئینسانی کورد، چ له ریزی حیزبی کورده ییدا و چ له ریزی حیزبی سه راسه رییدا، له گه ل ئه وه ییدا ده یانبینی چۆن له شکری تاران وه لاته که یان به ر هیرش ده دا که چی شانازیان به ئێرانی بوونی خۆیان ده کرد و خۆیان به پاراستنی ته وایه تیی ئه رزیی ئێران به ره عۆده ده زانی و به دوا ی دامه زاندنی دیموکراسیی بۆ ئێران و خودمختاریی بۆ کوردستان که وتبوون و له م پیناوه شدا هه زاران رۆله ی کورد گیانی له پینا و ئه و ستراتیژیی یه دا به خت کرد. ئیستاش به شیکی به رچاوی هیزه کوردیی یه کان به پیش کیشانی فیدرالیسم له ئێران به شوین دیننه وه ی رۆ و شوینیک بۆ هاوکاریی

لهگه‌ل هیزه جوراوجوره‌کانی ئیرانی و سه‌لماندنی ئەم مه‌سه‌له‌یه که وتوون که کورد هه‌رچه‌ند نه‌ته‌وه‌یه‌که، به‌لام جیایی‌خواز نی‌یه و به‌رژه‌وه‌ندیی خۆی له بوون له چوارچیوه‌ی ئیران‌دا ده‌بینیته‌وه. به‌لام هه‌ر له‌و کاته‌شدا کاتی روو له خه‌لکه‌که‌ی خۆیان واته‌ خه‌لکی کوردستان ده‌که‌ن، راده‌گه‌ینن که کورد مافی چاره‌نوسی خۆشی هه‌یه. له‌م بازنه‌یه‌دا کاری سه‌ربه‌خۆیی‌خوازی کورد کاریکی ساکار نی‌یه و پیویسته له‌ چه‌ند به‌ره‌دا دریزه به‌ خه‌باتی خۆی بو سه‌لماندنی ئەم بیره‌ بدات:

یه‌که‌م، خه‌بات بو سه‌لماندنی ئەم مه‌سه‌له‌یه که له بارودۆخی ئەمرۆی جیهان، ناوچه و کوردستان‌دا دیاری‌کردنی ستراتیژیی سه‌ربه‌خۆیی و کار و تیکۆشان بو وه‌دییه‌ینانی ده‌وله‌ت و سه‌روه‌ریی سیاسی بو کورد ته‌نیا ستراتیژیی و بزوات و خه‌باتی دروست و راسته‌قینه‌ی ئیستانی کوردی رۆژه‌ه‌لاته که پتانسیه‌لی جه‌ماوریی کردنیی‌شی هه‌یه، به‌لام ئەمه ته‌نیا کاتی که ره‌نگه‌داته‌وه، که ئەم ره‌وته‌بتوانی به‌ خویندنه‌وه‌یه‌کی نوێ و دروست له هه‌لوومه‌رجی ئەمرۆی جیهان، ناوچه و کوردستان، هه‌روه‌ها رامیاریی‌یه‌کی به‌هیز، دروشمی شیاو و کوک‌ردنه‌وه‌ی هیزه‌ فکریی و مادیی‌یه‌کانی خۆی و یه‌کگرتنی هه‌موو ئەو ئالفانه‌ی خۆیان له چوارچیوه‌ی ئەم گوتاره‌دا ده‌بینه‌وه، کاریگه‌ریی له‌سه‌ر بزوتنه‌وه‌ی کوردی رۆژه‌ه‌لات هه‌بئ و بتوانی وه‌ک هیزیکی سه‌ره‌کیی و پێشکه‌وتنه‌خوازی دادپه‌روه‌ر، بیرو سه‌رنجی خه‌لکی ئاسایی و رۆشنیرانی کورد به‌ره‌و خۆی راکیشی و رۆلکی جیددی له‌ گۆره‌پانی خه‌باتی سیاسی رۆژه‌ه‌لاتی کوردستان‌دا بگێرئ. له‌ لایه‌کی‌تریشه‌وه‌ بیسه‌لمینی که به‌رژه‌وه‌ندیی کوردی رۆژه‌ه‌لات له موکریانه‌وه تا دیهلۆران به‌ ته‌واوی توێژو چین و ئایینه‌کانی‌یه‌وه نه له ستراتیژیی دیموکراتیزه‌کردنی ئیران به‌لکوو له دامه‌زراندنی کیانی نه‌ته‌وه‌یی و سه‌روه‌ری سیاسی کورد و دامه‌زراندنی دیموکراسیی کوردیی و دادپه‌روه‌ریی کۆمه‌لایه‌تی‌دایه و ئیتر کاتی ئەوه گه‌یشته‌وه که ریک‌خراوه و که‌سایه‌تی‌یه‌کانی رۆژه‌ه‌لاتی کوردستان به‌ جیگای هه‌ول‌دان بو دیالۆگ له‌گه‌ل نوینه‌رانی گشته‌خوازی ئیرانی له شاپه‌ره‌سته‌وه تا ئەوانه‌ی که کاتی خۆی ده‌ستیان له سه‌رکووتکردن و کوشتنی رۆله‌کانی کورد دابوو و ئیستا دوا‌ی زیزبوونیان له کوماری ئیسلامیی هاتوونه‌ته‌ پیزی به‌ناو ئۆپۆزیسیۆنه‌کانی کوماری ئیسلامیی بو ئیسلا‌حکردنی نی‌زام، تیکۆشن ئەم هیزه بو یه‌کگرتوویی هیزه‌کانی کورد له پیناوه‌ی پیکه‌ینانی سه‌روه‌ریی و کیانی کورد ته‌رخان بکه‌ن.

بهره‌ی دووهم مملانه‌ی فیکریی - سیاسی له‌گه‌ل هیزه فیدارلییی خوازه‌کانی کورده که به پیی خویندنه‌وه‌ی خویان له بارودوخی ئیستای کورد و جیهان، هه‌لسه‌نگاندنی هاوسه‌نگیی هیزو قووه‌تی کورد له به‌راوه‌رد له‌گه‌ل هیزه‌کانی نه‌کوردی ئیران یاخود به پیی باوه‌ریان به دابین‌بوونی مافه‌کان و به‌رژوه‌ندیی کورد له‌چوارچیوه‌ی ئیرانیکی فیدرال‌دا سه‌ره‌رای به په‌وازانیی مافی‌چاره‌نووسی کورد، هینانه‌گۆپی دروشمی سه‌ربه‌خویی به نادرست له قه‌له‌م ده‌دن و لایه‌نگری کۆمه‌لگایه‌کی فیدران و رایده‌گه‌یه‌نن که یه‌کیتی ئیرانیان بو گرینگه. ئه‌وان له‌م باوه‌ره‌دان هه‌بوونی ئیرانیکی ئازاد و فیدرال ده‌توانی بارودوخی پیویست بو گه‌شه‌کردنی ئابووریی، فه‌ره‌نگیی و سیاسی له کوردستان و به‌شداریی کورد له ده‌سته‌لاتی سیاسی ئیران پیک‌بینی. بو سه‌ربه‌خویی‌خوازی کورد خه‌باتی فیکریی له‌گه‌ل ئه‌م لایه‌نه‌ کارییکی ساکار نی‌یه، ئه‌وه پیویستی به کارییکی به هیزی فیکریی و درێژخایه‌ن هه‌یه تا بتوانی بیرو هه‌ستی سه‌ربه‌خویی‌خوازی له نیو ریزی ئه‌و هیزانه‌شدا به قووه‌ت بکات و به‌وه‌قه‌ناعه‌ته‌یان بگه‌یه‌نی که ئۆپۆزیسیۆنی ئیرانیی به چه‌پ و راستیی‌یه‌وه له باشتترین حاله‌ته‌دا ته‌نیا مافیکی به‌رته‌سکی فه‌ره‌نگیی و ئیداریی بو کورد له چوارچیوه‌ی ئه‌رزیی ئیرانی یه‌کگرتودا به‌په‌وا ده‌بینی و ئه‌مه ده‌بیته هۆی وه‌پاش کهوتنی ره‌وتی ئاگایی نه‌ته‌وه‌یی و به‌ره‌لستکاریی بو گه‌یشتنی خه‌لکی کورد و به‌شیک له نوخبه‌کانیی به‌م راستیی‌یه که مه‌سه‌له‌ی کوردی رۆژه‌لات له چوارچیوه‌ی ئیراندا مسۆگه‌ر ناکری. ئه‌زموونی ده‌وله‌تی هه‌ریمی کوردستان و کیشه‌ی به‌رده‌وامی له‌گه‌ل به‌غداد له ولاتییک که کورد له‌باری چه‌ندایه‌تی و چۆنایه‌تی‌یه‌وه قورسایه‌تی‌یه‌کی به‌رچاوی له بازنه‌ی سیاسی و بریارداندا هه‌یه، نیشاندهری ئه‌م راستیی‌یه‌یه که له ولاتی فه‌ره‌نه‌ته‌وه‌یی ئیراندا، کورد به حه‌شیمه‌تی ئیستایه‌وه، ناتوانی رۆل‌ییکی وه‌ها بو دابین‌کردنی کیان و سه‌روه‌ریی خۆی له‌م ولاته‌دا بگیری و به ئاوات و ئامانجه‌کانی بگات. هیرشه‌کانی ئه‌م دوایانه‌ی هیز و که‌سایه‌تی‌یه‌کانی چه‌پ و راستی گشتخوازی ئیرانی به دوو حیزبی فیدرال‌خوازی رۆژه‌لاتی کوردستان نیشاندهری شکستی ئه‌م چه‌شنه‌ بیره له نیو کوردی رۆژه‌لات و نه‌بوونی ده‌رفه‌ت ته‌نانه‌ت بو گه‌یشتن به سیاسه‌ت و زمانی هاوبه‌ش له‌گه‌ل ئۆپۆزیسیۆنی گشتخوازی ئیرانی‌یه.

له بهرهی سیهه‌دا دوو لای راست و چهپ به دوو بیری جیاوازه‌وه، به‌لام ئاکامییکی یکسانه‌وه هه‌یه. لایه‌کی بریتییه له لایه‌نگرانی "نه‌ته‌وهی ئییران و ئومه‌تی ئییران" که له باشتزین حاله‌تا بهم باوه‌ره‌ن که قه‌وم‌گه‌لیک به زمان و ئایینی جیاوازه‌وه له ئییران هه‌ن و به‌هۆی ره‌گ و ریشه‌ی هاوبه‌شیان مه‌سه‌له‌ی نه‌ته‌وه‌ییان نی‌یه و نابئ. لای دووه‌م، به‌شیک له هیزه چه‌په‌کانی کورد و سه‌راسه‌رییه که سه‌ره‌رای باوه‌ر به‌بوونی نه‌ته‌وه‌ی جیاواز له ئییران و مافی دیاریکردنی چاره‌نووسی نه‌ته‌وه‌کان، به هۆی باوه‌ر به چاره‌سه‌رییه مه‌سه‌له‌ی نه‌ته‌وه‌یی له کۆمه‌لگای سوسیالیسم‌دا، هه‌ر چه‌شنه بزوتنه‌وه‌یه‌کی سه‌ربه‌خۆیی‌خوازانه به دوزمنی چینی کریکار و شورشی سوسیالیستی داده‌نی و جیایی نه‌ته‌وه‌یی له بیر ده‌به‌نه‌وه. ئهم هیزانه له رۆژه‌لاتی کورستان‌دا له‌وه‌ناچئ له داها‌توودا کاریگه‌یی‌یه‌کی وه‌هایان له سه‌ر بزوتنه‌وه‌ی کورد هه‌بئ، به‌لام وه‌ک فیکریک هه‌ن و پبویسته له‌به‌رچاو بگریئ.

مه‌سه‌له‌یه‌کی دیکه که سه‌ربه‌خۆیی‌خوازی کورد ده‌بئ له ئیستاوه له‌به‌رچاوی بگریئ، ناکۆکیی ئه‌رزیی له‌گه‌ل نه‌ته‌وه‌کانی ده‌وروبه‌ریی و به تابه‌تی ئازه‌رییه‌کانه. له‌م ره‌وته‌دا دیتنه‌وه‌ی زمانی هاوبه‌ش له‌گه‌ل نوینه‌ره فیکریی و سیاسییه‌کانی ئازه‌ریی و پیکه‌ییانی به‌ره‌ی هاوبه‌ش له‌گه‌ل ئه‌وان و نه‌ته‌وه‌کانی دیکه‌ی ئییران ده‌توانئ رۆلئیکی به‌رچاو له خه‌باتی سه‌ربه‌خۆیی‌خوازانه‌ی نه‌ته‌وه‌ بن‌ده‌سته‌کان و پيشگيريی له شه‌ر و ناکۆکی ئه‌وان بگریئ. له لایه‌کی دیکه‌وه پبویسته سه‌ربه‌خۆیی‌خوازی کورد له هیرش‌بردن بۆ نه‌ته‌وه‌کانی دیکه وه‌ک فارس و تورک و هتد ... وه‌ک نه‌ته‌وه پارێز بکات و پرووی نووکی هیرشی به‌ره‌وه ره‌گه‌زپه‌ره‌سته‌کانی ئه‌و نه‌ته‌وانه بئ و سنووری خه‌بات له دژی ره‌گه‌زپه‌ره‌ستان و ته‌واو‌خوازان له‌گه‌ل نه‌ته‌وه‌کان تیکه‌ل نه‌کا.

هه‌روه‌ها هیزیی سه‌ربه‌خۆیی‌خوازی کورد، ئه‌رکیکی قورسی دیکه‌شی له ئه‌ستۆیه که بریتییه له روونکردنه‌وه‌ی مانا و چه‌مکی دیموکراسیی و پبوه‌ندیی به پرسی نه‌ته‌وايه‌تییه‌وه. ئه‌م‌رۆ وشه‌ی دیموکراسیی وه‌ها جیهان په‌سند بووه که ته‌نانه‌ت دیکتاتۆره‌کانیش خۆیانی پئ ره‌نگ ده‌که‌ن. شوڤینیسته‌کانی نه‌ته‌وه سه‌رده‌سته‌کان، هه‌ول ده‌ده‌ن، پرسی کورد که پرسی نه‌ته‌وايه‌تییه و نیشتمان و سنوور و سه‌روه‌ریی سیاسییه، بخه‌نه ناو کۆنسیپتی دیموکراسیی خۆیانه‌وه که به‌و پبیه‌ش، کورد له هه‌موو ئه‌و ولاتانه‌ی تییدا ده‌ژی هه‌ر له که‌مايه‌تییدا ده‌مینئته‌وه. هه‌روه‌ها ره‌وتی

رېفۆرمیستی بزووتنه‌وهی کوردیش، له هاوکیشی نه‌ته‌وهی و دیموکراسی سهرانسهریی دا به‌رده‌وام له سهر حیسابی نه‌ته‌وایه‌تی، بو ئه‌و دیموکراسی‌خوایه‌ی داشکانه‌وه؛ تا جیگایه‌ک که ئه‌و په‌وته به‌ره به‌ره چووته ژیر باری تیرمی بی مانای به‌قه‌وم ناوبردنی کورد و مل که‌چ کردن بو هه‌موو که‌س و تاقمیک ئۆپۆزیسیونی ئیران و به‌شداریی بی شهرت و مه‌رج له هه‌موو کۆر و کۆبوونه‌وه‌یه‌کی بی که‌لک بو کورد ته‌نیا به‌ فیکه‌ی که‌س و تاقمی وا . بیرمه‌ندانی چه‌مکی دیموکراسی هه‌ر له یونانی کونه‌وه تا سه‌رده‌می هاوچه‌رخ، هه‌ر کات باسیان له دیموکراسی کردوه، مه‌به‌ستیان چوارچیوه‌یه‌کی دیاریکراو بووه؛ سه‌رده‌میک له ده‌ولت شاریک و پاشان له چوارچیوه‌ی ده‌ولت- نه‌ته‌وه‌یه‌ک دا. هیز و په‌وتی نه‌ته‌وه‌یی سه‌ربه‌خۆیی‌خوای پپۆیسته، ئه‌وه له ناو کوردا روون بکاته‌وه و جیی بخا، که دیموکراسی لای کورد ئه‌و کاته‌ی له پپوه‌ندی له گه‌ل نه‌ته‌وه‌ی سه‌رده‌ست و حکومه‌ت و ئۆپۆزیسیونی سه‌راسه‌ریی دا دیته‌ گۆرئ، به‌ر له هه‌موو شتئ بریتییه له مافی دیاریکردنی چاره‌نووسی سیاسی، مافی به‌ ده‌ولت بوون، مافی جیا‌بوونه‌وه، مافی هه‌بوونی به‌راه‌ریی سیاسی و حقوقی له گه‌ل هه‌موو نه‌ته‌وه‌کانی دیکه‌ی جیهان. ئه‌و کاته‌ش که بو کوردستانیکی ئازاد و سه‌ربه‌خۆ و کۆمه‌لگای کورد دیته‌ گۆرئ، یانی پابه‌ندی به هه‌موو یاسا و رپسا دیموکراتیکه‌کان چ بو تاک و چ بو گرووپ و چ بو هه‌ر که‌مایه‌تی‌یه‌کی سیاسی، ئه‌تئیکیی، دینی و سیاسی له چوارچیوه‌ی کیانی نه‌ته‌وایه‌تیدا.

به‌م پپیه‌ خه‌بات بو سه‌ربه‌خۆیی، پپۆیستی به‌ تیکۆشانی چر و ماندوویی نه‌ناسانه و کاری درپژخایه‌نی هه‌لگرانی ئه‌م بیر و ستراتیژییه و هه‌ولدان بو ئه‌ورۆیی‌کردنی ئه‌م دروشمه و بردنی بو ناو خه‌لکی کوردستان و کۆکردنه‌وه‌ی ئه‌وان له ده‌وری ئه‌م ئامانجه‌هیه.

ئهمرۆ چ له نیو پۆژه‌ه‌لاتی کوردستان و چ له تاراوگه‌دا پتانسیه‌لی پپۆیست بو به‌ هیزکردن و په‌ره‌پیدانی ئه‌م بیرو ره‌وته‌هیه. به‌لام هه‌ر وه‌ک له سه‌ره‌وه ئاماره‌م پپدا، هه‌لگرانی ئه‌م ره‌وت و گوتاره‌ ده‌بی، له پرژو بلاویی و دووره‌په‌ریزی بینه‌ ده‌ره‌وه و روو له یه‌کگرتن و یه‌کخستنی توانا فکریی و سیاسی‌یه‌کانی خۆی بکا و هه‌موو له ده‌وری دروشم و گوتاری سه‌ربه‌خۆیی و به‌ده‌ولت‌بوونی کوردستان کۆ ببنه‌وه.